

भारत सरकार

रेल मंत्रालय

लोक सभा

04.12.2024 के

अतारांकित प्रश्न सं. 1410 का उत्तर

बारगढ़ से नुआपाड़ा रेल लाइन

1410. श्री प्रदीप पुरोहित:

क्या रेल मंत्री यह बताने की कृपा करेंगे कि:

- (क) बारगढ़ से नुआपाड़ा रेलवे लाइन परियोजना की वर्तमान स्थिति क्या है, तथा इस पर अब तक अनुमानतः कितना व्यय हुआ है;
- (ख) उक्त परियोजना के लिए भूमि अधिग्रहण हेतु निर्धारित समय-सीमा तथा इस चरण के लिए अनुमानित लागत कितनी है;
- (ग) इस परियोजना के लिए निविदा जारी करने की अपेक्षित तिथि क्या है तथा प्रारंभिक कार्यों के लिए कितना बजट आवंटित किया गया है; और
- (घ) इस रेल लाइन के पूरा होने की अनुमानित समय-सीमा क्या है, तथा परियोजना के लिए अनुमानित कुल व्यय का विस्तृत विवरण क्या है?

उत्तर

रेल, सूचना और प्रसारण एवं इलेक्ट्रॉनिकी और सूचना प्रौद्योगिकी मंत्री

(श्री अश्विनी वैष्णव)

(क) से (घ): विवरण सभा पटल पर रख दिया गया है।

\*\*\*\*\*

बारगढ़ से नुआपाड़ा रेल लाइन के संबंध में दिनांक 04.12.2024 को लोक सभा में श्री प्रदीप पुरोहित के अतारांकित प्रश्न सं. 1410 के भाग (क) से (घ) के उत्तर से संबंधित विवरण।

(क) से (घ): बारगढ़ रोड-नुआपाड़ा रोड नई लाइन (138.32 कि.मी.) रेल परियोजना को हाल ही में 2,621.92 करोड़ रुपये की लागत पर स्वीकृत किया गया। इस परियोजना को राज्य सरकार के माध्यम से भूमि अधिग्रहण के लिए विशेष रेल परियोजना के रूप में अधिसूचित किया गया है।

रेल परियोजना का पूरा होना राज्य सरकार द्वारा शीघ्र भूमि अधिग्रहण, वन विभाग के पदाधिकारियों द्वारा वानिकी स्वीकृतियां, लागत वहन परियोजनाओं में राज्य सरकार द्वारा निक्षेप जमा करने, परियोजनाओं की प्राथमिकता, अतिलंबनकारी जनोपयोगी सेवाओं का स्थानांतरण, विभिन्न प्राधिकरणों से सांविधिक स्वीकृतियां, क्षेत्र की भूविज्ञानी और स्थलाकृतिक परिस्थिति, परियोजना/परियोजनाओं स्थल में कानून एवं व्यवस्था की स्थिति, जलवायु परिस्थितियों आदि के कारण परियोजना विशेष स्थल के लिए वर्ष में कार्य करने के महीनों की संख्या जैसे भिन्न कारकों पर निर्भर करता है।

\*\*\*\*\*